



VICTIM SUPPORT AGENCY

Rapport Annwali 2023



GOVERN TA' MALTA
MINISTRU GĦALL-INTERN,
IS-SIGURTÀ U XOXOĦOL

Rapport Annwali 2023

Werrej

**Messaġġ
Mill-Ministru**

27

**Messaġġ
Mis-Segretarju
Permanenti**

31

**Kelmtejn
Mill-Kap
Eżekuttiv**

33

**Messaġġ Mill-Kap
Tas-Servizzi**

35

**Finanzi u
Amministrazzjoni**

37

Testimonjanzi

45

**It-Triq 'il Quddiem
2024**

47

Messaġġ Mill-Ministru



Għaddew tliet snin issa mindu ħloqna l-Aġenzija għall-Vittmi tal-Kriminalità. Kien perjodu li matulu tgħallimna u bnejna fuq is-suċċessi. Mindu nholqot din l-Aġenzija, aktar minn tlett elef persuna avviċinatha u nqdiet minnha.

Bizżejjed? Qatt mhu bizżejjed.

Il-VSA kienet bdiet il-ħidma tagħha mill-uffiċini fil-Belt Valletta, u fl-aħħar snin espandiet b'ċentri fil-Qawra, Santa Luċija, l-Għarb u x-Xewkija.

Bdiet tipprovdi wkoll servizzi ta' informazzjoni fl-iskejjel, kunsilli lokali u djar tal-anzjani. Aktar kruċjali minn hekk, investejna fir-riżors umani tal-Aġenzija, billi l-ħaddiema tagħha ngħataw taħriġ u anke ġew esposti f'xenarji fejn daqu r-realtajiet li jgħaddu minnhom il-vittmi tal-kriminalità.

Għalhekk, ġew reklutati uffiċjali b'esperjenza fl-oqsma psiko-soċjali u legali, sabiex l-Aġenzija tagħti appoġġ aħjar u aktar effettiv lill-klijenti tagħha.

Għalhekk, il-bżonn li l-politika ta' sostenn u wens lill-vittmi tal-kriminalità u dawk tal-vjolenza domestika, għandha tibqa' tiffoka fuq il-vittmi, fuq il-kunfidenzjalità tal-vittmi, u billi niżguraw li s-servizzi pprovduti lill-vittmi jingħataw bil-kunsens tagħhom u fir-rispett sħiħ tad-deċiżjonijiet tagħhom - irrISPETTIVAMENT jekk jiddeċidux li jhallu jew jibqgħu f'relazzjoni abbużiva.

Huwa daqstant ieħor kruċjali li l-vittmi jibqqa' jkollhom aċċess għal-linja ta' kuntatt nazzjonali offrut lill-vittmi: 116 006, kulmeta jkunu jinħtieġu jiksbu informazzjoni u appoġġ dwar kif jistgħu jaċċessaw is-servizzi ta' support għall-vittmi. Għalhekk il-ħtieġa, li malajr kemm jista' jkun, jingħata aktar taħriġ speċjalizzat lill-uffiċjali li jkunu qed joperaw dan is-servizz. Huwa daqstant ieħor importanti, għal li ġej, li l-Aġenzija tifrex aktar is-servizzi ta' għajnuna legali u ta' counselling, u tara li dawn is-servizzi jkunu aċċessibbli għal kulhadd, saħansitra għal dawk li ġejjin minn kulturi jew sfondi reliġjużi differenti.

Wieħed ta' min jara wkoll kif vittmi tal-kriminalità, speċjalment tal-vjolenza domestika, jistgħu jiġu mgħejjuna b'finanzi jew b'akkomodazzjoni temporanja, sabiex huma jiksbu indipendenza minn min ikun qed jabbużahom.

Daqstant ieħor, għandu jiġi kkunsidrat ukoll, jekk f'każ ta' bżonn, vittmi ta' vjolenza domestika għandhom jingħataw taħriġ għal impjeg jew assistenza biex ibiddlu x-xogħol sabiex jibnu mill-ġdid l-istabbiltà ekonomika tagħhom.

Nemmen li l-Aġenzija għall-Vittmi tal-Kriminalità trid tibda tara kif issaħħaħ u tifrex aktar servizzi relatati mas-saħħa mentali u oħrajn li joffru wens kontra trawmiet psikoloġiċi, kemm fuq bażi individwali, u anke bħala parti minn group counselling. Dan minbarra li tibqa' tipprovdi s-servizz li permezz tiegħu takkumpanja vittmi li jkunu se jitilgħu jixhdu l-Qorti.

Aktar kruċjali huwa l-introduzzjoni tal-alarm buttons lill-vittmi tal-vjolenza domestika, li huma meqjusa f'riskju għoli. Nemmen li dan is-saff addizzjonali ta' protezzjoni se jżid is-sigurtà lill-vittmi f'riskju għoli minn qabel ma jibdew proċeduri fil-Qrati.

Daqstant ieħor, fuq kollox, ma rridx ninsa kif nistgħu nagħtu servizzi ta' appoġġ lit-tfal li jkunu raw b'għajnejhom, jew ikunu konxji minn atti ta' vjolenza domestika.

Nammetti li kulma jmur qegħdin dejjem nintebħu b'kemm għandna sfidi sabiex inwieżnu lill-vittmi tal-kriminalità u tal-vjolenza domestika. Iżda m'għandniex naqtgħu qalbna. Ftit tas-snin ilu, kien hawn ftit ħafna lejn fejn setgħu jirrikorru l-vittmi, għall-wens jew l-għajnuna. Illum hemm infrastruttura soda u wiesgħa. Hemm ukoll għarfien li qiegħed dejjem jikber dwar il-bżonn ta' tolleranza żero fuq min bl-aġir tiegħu joħloq vittma. Huwa biżżejjed? Qatt mhu biżżejjed.

Qajla tista' tfarraġ vittma tal-kriminalità jew tal-vjolenza domestika mill-imrar fiżiku u mentali li jkunu għaddew minnu. Fl-aħħar mill-aħħar, iżda, nistgħu nagħmlu dak kollu possibbli biex inseddqu aktar l-għodda li tagħti sostenn u wens lill-vittmi. U dan huwa impenn li dan il-Gvern se jibqa' jagħti sena wara sena, xahar wara xahar, u jum wara jum.

Onor. Ministru Byron Camilleri

Il-Ministeru għall-Intern, is-Sigurtà u l-Impjegi



Messaġġ Mis-Segretarju Permanenti



Il-Ministeru għall-Intern, is-Sigurtà u x-Xogħol għandu rwol fundamentali fis-salvagwardjar tal-interessi tal-Gżejjer Maltin. Bħala parti minn din il-missjoni, aħna nibqgħu impenjati li nappoġġjaw lill-vittmi tal-kriminalità permezz tal-Aġenzija tal-Vittmi tal-Kriminalità (Victim Support Agency, VSA). Matul l-aħħar tliet snin, l-Aġenzija rreġistrat aktar minn 3,000 individwu li qed ifittxu appoġġ, li juri b'mod ċar il-ħtieġa kontinwa għas-servizzi tagħha. Huwa essenzjali li nkomplu ninvestu u nappoġġjaw it-tkabbir u s-suċċess tal-VSA fit-twassil ta' servizzi pubbliċi kritiċi.

L-assistenza lill-vittmi tal-kriminalità teħtieġ approċċ ta' kumpassjoni u multidixxiplinari li jindirizza mhux biss il-benesseri tal-individwu iżda wkoll il-ħtiġijiet kulturali, razzjali u soċjoekonomiċi differenti tagħhom. L-Aġenzija bniet b'suċċess struttura ta' appoġġ robusta li tteġġeg il-kollaborazzjoni ma' entitajiet oħra, trawwem l-innovazzjoni, u tippromwovi l-iżvilupp tal-persunal. Illum, il-vittmi tal-kriminalità għandhom punt ta' kuntatt nazzjonali li minnu jistgħu jfittxu għajnuna u pariri permezz tal-Helpline 116 006—punt uniku ta' servizz li jipprovdi servizzi bla ħlas u kunfidenzjali bħal informazzjoni, appoġġ emozzjonali, u gwida legali.

Huwa ta' pjaċir kbir li napprova r-Rapport Annwali tal-VSA għall-2023. Infahħar lill-manigment u lill-persunal tal-VSA għad-dedikazzjoni soda tagħhom għal approċċ iffukat fuq il-vittmi, u nhegġiġhom ikomplu din il-hidma vitali fid-dmirijiet tagħhom ta' kuljum.

Joyce Dimech

Segretarju Permanenti
Il-Ministeru għall-Intern, is-Sigurtà u l-Impjiegi

Kelmttejn Mill-Kap Eżekuttiv



Is-sena 2023 tfakkarna f'dawk il-kisbiet u inizjattivi li għenuna nifhmu aħjar is-sens li jkun hawn hidma u kollaborazzjoni bejn l-aġenziji konċernati fil-qasam tas-sapport għall-vittmi tal-kriminalità. Studju kkommissjonat mill-Aġenzija għall-Vittmi tal-Kriminalità, juri li t-tiżi ta' networks ta' support, f'perjodu fejn il-kumplessità tal-vittimizazzjoni qegħda tevolvi, hija kritika. L-ebda entita waħedha ma tistgħa tindirizza l-bżonnijiet kollha tal-vittmi, u għalhekk l-importanza li jkun hemm sejha għal azzjoni ma' l-imsieħba kollha fis-settur sabiex jingħaqda bħala front wiehed hija neċessarja.

Jirriżulta li l-kollaborazzjoni bejn l-aġenziji titmexxa fuq tlett tipi ta' motivazzjoni: Kif se tilqa' għal kwistjonijiet kumplessi, l-insegwiment ta' ekonomiji ta' skala, u l-kisba ta' vantaġġ kollaborattiv. Tali kollaborazzjoni twassal għall-impatt sinjifikanti fuq il-professionisti, kemm bħala sodisfazzjoni fuq ix-xogħol, kif ukoll fejn tithol kreattività, awtonomija u kunfidenza profesjonali. Twassal ukoll sabiex issaħħaħ numru ta' opportunitajiet fil-komunikazzjoni, interazzjoni, aċċessibilità u soluzzjonijiet għal problemi.

L-impatt tal-kriminalità fuq persuna jew grupp ta' persuni huwa impossibli li jkun stmat minhabba li dan jaf jinvolvi tbatijiet fiżiċi, psikologiċi, finanzjarji u saħansitra soċjali. Minkejja li jkun hawn ftit persuni li jirnexxielhom ilaħhqu ma' dawn it-tbatijiet, oħrajn inqas fortunati, jispiċċaw jgħixu haġja fejn jiddubitaw minnhom nfushom, mir-relazzjonijiet tagħhom u mid-dinja ta' madwarhom.

Għaldaqstant l-aġenzija se tkompli taġixxi ta' punt nazzjonali ta' kuntatt għall-vittmi tal-kriminalità f'Malta u f'Għawdex - fejn toffri spażju sikur u kenn lil utenti tas-servizz minn fejn jkunu jistgħu jaċċessaw s-servizz ta' support b'mod dirett u kunfidenzjali, mingħajr dewmien minhabba prattiċi burokratiċi qodma.

F'dawn l-aħħar tlett snin, l-Aġenzija għall-Vittmi tal-Kriminalità kompliet tkabbar fil-kapaċità interna tagħha u fil-kwalità tas-servizz, fejn varat ukoll servizz ta' Linja Nazzjonali ta' Support 116 006; linja li qed isservi bħala għodda importanti għal dawk l-vittmi li qed ifittxu informazzjoni u aċċess għas-servizzi ta' support.

Xtaqt nagħlaq dawn il-kelmtejn billi nesprimi l-gratitudni tiegħi lejn l-Onor. Ministru u Segretarju Parlamentari fil-Ministeru ta' l-Affarijiet Interni, Sigurtà u Xogħol; kif ukoll lejn l-imsieħba Kollha u Kollegi f'entitajiet differenti li jaħdmu ma' l-aġenzija ta' kuljum u fuq kollox, lil membri ta' l-Aġenzija (tim multidixxiplinari) li huma tant kommessi u dedikati f'dan ix-xogħol, b'mod partikolari sabiex koffru kwalità ta' haġja aħjar lil klienti tagħhom - vittmi tal-Kriminalità.

Brian Farrugia

Kap Eżekuttiv

Messaġġ Mill-Kap Tas-Servizzi



Ħadd ma jixtieq li jisfa' vittma ta' reat, li sfortunatament tista' tiġri lil kulhadd, ħafna drabi fi żmien li wieħed ikun l-inqas li qed jistenna. Għalhekk, is-sapport f'dak il-mument partikulari jista' jagħmel differenza kbira. Ix-xogħol tagħna ta' kuljum huwa li niżguraw li n-nies hemm barra jkunu jafu bis-servizzi kollha offruti u kif jistgħu jibbenifikaw minnhom. Għadni niltaqa' ma' persuni u anki professjonisti li xorta jgħiduli li ma kinux jafu b'dawn is-servizzi qabel ġew bżonnhom. Ta' kull sena nibqgħu naħdmu sabiex inkunu aktar kreattivi li nilhqu aktar nies, u min ikun għaddej minn żmien diffiċli ma jhossux waħdu jew jaqta' qalbu.

Illum il-ġurnata, bil-freephone 116 006, li hija l-linja uffiċjali ta' sapport għall-vittmi ta' reati, persuna tista' ċċempel kuljum 24/7 u tingħata l-assistenza kollha meħtieġa. Apparti minn hekk, għandna numru ta' pulizija li jagħmlu outreach ta' kuljum billi jċemplu lill-vittmi li jkunu għamlu rapport, jistaqsuhom jekk għandhomx bżonn xi assistenza oħra, u jinfirmawhom bis-servizzi tal-Aġenzija. Dan ifisser li wara li vittma tmur tagħmel rapport mal-pulizija, din il-persuna ser terġa' tiġi kkuntattjata mill-victim support tal-pulizija, u jassistuha minn dak il-mument 'il quddiem. Ħafna vittmi jkunu jixtiequ assistenza varja, li tinkludi informazzjoni fuq ir-rapporti tagħhom, sapport emozzjonali, u anki parir legali.

Sena wara sena, il-pulizija, kif ukoll il-professjonisti fi ħdan l-Aġenzija jgħinu għexieren ta' nies, fejn l-esperjenzi tagħhom jgħallmuna kif għandna ntejbu s-servizzi u naħdmu fuq inizjattivi ġodda għall-aħjar interessi tagħhom.


Jekk inħarsu lejn il-każijiet li bħala Aġenzija l-aktar li jkollha, huma dawk ta' vjolenza domestika, għalkemm dan ma jfissirx li l-każijiet l-oħra huma ta' anqas importanza. Ta' kull sena, in-numru ta' vittmi li qegħdin jaċċettaw l-għajnuna u s-sapport emozzjonali qiegħed jizdied, u magħhom żdied ukoll it-tim li joffri dan is-servizz. Għandna tim dedikat li ta' kuljum jassisti u jissapportja l-vittmi, minn kull sfera tas-soċjetà. L-għan tagħna jibqa' sabiex kull persuna li għaddejja minn mument diffiċli f'ħajjitha, terġa' ssib lilha nnifisha, u tgħix il-ħajja li tixirqilha.

Supt. Sylvana Gafa'


Kap Tas-Servizzi

Finanzi u Amministrazzjoni

Tqassim Tal-Ispjjeż FI-2023 Għall-Konsenja Tas-Servizz



Taħriġ Li Attendew Għalih L-Impjegati Tal-VSA FI-2023





L-Aġenzija għas-Servizzi tal-Vittmi tal-Kriminalità nehdiet il-linja nazzjonali ta' sapport għall-vittmi tal-kriminalità bin-numru 116 006.

Din il-linja bdiet topera fl-1 ta' Mejju mit-Tnejn sal-Ħadd, inklużi f'festi pubbliċi. B'telefonata vittmi ta' kull tip ta' kriminalità jistgħu jingħataw servizzi bla ħlas li toffri l-Aġenzija fosthom servizzi emozzjonali u psikoloġiċi, servizzi ta' għajnuna legali kif ukoll servizz ta' aċċess għal informazzjoni jew aġġornamenti dwar rapporti li jsiru lill-pulizija.



Ħaddiema tal-Aġenzija flimkien ma' uffiċjali tal-korp tal-pulizija organizzaw ħarġa għat-tfal ta' vittmi ta' vjolenza ta' domestika għall-attività ta' Nickelodeon Treasure Hunt Malta.

Waqt il-Konferenza Ġenerali Annwali, l-Aġenzija għall-Vittmi tal-Kriminalità ddiskutiet ma bosta professjonisti u uffiċjali pubbliċi ġejjin minn entitajiet differenti dwar kif nistgħu ntejbu s-servizz u nindirizzaw it-trauma filwaqt li ngħata rendikont tax-xogħol li sar matul is sena.

Xi affarijiet li ssemew kienu:

- L-Introduzzjoni tal-linja ta' Sapport 116 006;
- Liġi ġdid għal prevenzjoni tal-Vjolenza Domestika;
- Kampanji ta' għarfien f' Malta u Ghawdex;
- Notifiki lill-vittmi meta prigionier ikun hiergħ jew hiergħa mill-faċilita korrettiva jew japplikaw għal parole.





L-Aġenzija kienet prezenti waqt Freshers' Week fl-MCAST u f'Giovanni Curmi Higher Secondary School.




Grazzi għall-organizzaturi tal-Illuminated Trail Malta qassamna biljetti lit-tfal residenti f'dar San Ġuzepp Haż-Żabbar.



L-Aġenzija għall-Vittmi tal-Kriminalità iffirmat ftehim mal-Assoċjazzjoni tal-Kunsilli Lokali sabiex jżiedied l-għarfien dwar l-access għas-servizzi lill-vittmi tal-kriminalità.

Professionisti fil-qasam se jagħtu taħriġ lill-haddiema tal-kunsilli lokali bil-għan li jiġu mħarrġa dwar kif jistghu jgħarrfu u jgwidaw residenti li jkunu sfaw vittma ta' xi reat kriminali.



Bħala parti mis-16-il jum ta' għarfien u attivizmu kontra l-vjolenza domestika u l-vjolenza abbażi tal-generu, l-Aġenzija Għall-Vittmi tal-Kriminalita holqot rappreżentazzjoni artistika bl-isem Jien mill-Ġdid.

Permezz tad-drama wassalna messaġġ li kull min hu vittma ta' vjolenza domestika għandu jagħmel kuraġġ u jfittex l-għajnuna.

VICTIMSON
Annual
CONFERENCE



Testimonjanzi



"Bl-għajnuna li tatni l-VSA ergajt bdejt nemmen fija nnifsi u ħadt ħajti mill-ġdid" - vittma ta' vjolenza domestika"

"Il-VSA kienet strumentali għall-familja tagħna wara li hija miet tragikament għax bis-sapport emozzjonali li ngħatajna pruvajna ngħelbu din it-trauma" - familjari ta' vittma ta' hit and run



"Jien sfajt misruqa u bl-għajnuna legali li ngħatajt mill-VSA ergajt ksibt lura oġġett sentimentali għalija li nsteraqli" - vittma ta' serq

"Bl-għajnuna legali li ngħatajt mill-VSA skoprejt li jien vittma ta' abbuż psikoloġiku. Gwidawni u irrapurtajt l-abbuż" - vittma ta' vjolenza domestika



"Il-professjoni fi ħdan il-VSA tawni tama ġdida għall-ħajja" - vittma ta' vjolenza domestika

"F'mument li fih tlift dak kollu li kont ilni naħdem għalih, l-professjonisti tal-VSA għenuni nerġa nqum fuq sieqi u negħleb din it-trauma" - vittma ta' frodi



It-Triq 'il Quddiem 2024

2023

VSA Bord ta' Governanza

Jannar

- Kummissjoni ta' Studju Ġdid biex tiġi identifikata kollaborazzjoni ta' diversi aġenziji.
- Farsa ġenerali lejn l-Istruttura tal-Kapaċità Interna tal-VSA.

Mejju

- Ġie deċiż li jitwaqqaf Netwerk ta' Appoġġ għall-Vittmi biex iservi grupp ta' esperti tekniċi għal-Leġislazzjoni u Proċeduri Nazzjonali.

Awwissu

- Diskussjoni fuq pjan finanzjarju tal-VSA
- Emendi proposti għall-Establishing Order tal-VSA

Novembru

- Evalwazzjoni dwar l-implimentazzjoni ta' Miżuri tal-Baġit relatati mal-VSA jiġifieri t-twaqqif ta' 116 006 helpline u l-istabbiliment ta' Netwerk ta' Appoġġ għall-Vittmi.

Frar

- Ġie deċiż li għandha titwaqqaf il-Linja Nazzjonali ta' Appoġġ għall-Vittmi biex tikkomplimenta Linji ta' Hidma oħra ta' Appoġġ għall-Vittmi tal-UE - 116 006

Ġunju

- Ittiehdet id-deċizzjoni li VSA tapplika għal opportunitajiet possibbli ta' finanzjament tal-UE biex jiġi indirzzat id-Diskors ta' Mibegħda onlajn.
- Applikazzjoni ta' proposta ta' proġett ġdid 1 (wiehed) għal Hatedemics approvat
- Implimentazzjoni ta' leġislazzjoni ġdida 1 (waħda) magħrufa bħala l-Att dwar il-Prevenzjoni tal-Vjolenza Domestika.

Ottubru

- Deċiżjoni li tapplika għal 1 (waħda) opportunità ġdida ta' finanzjament mill-UE biex tiġi żviluppata Strategija Nazzjonali għall-Vittmi tal-Kriminalità f'Malta u Għawdex.
- Bdiet diskussjoni dwar il-Prijoritajiet tal-VSA għall-2024 - 2026

Diċembru

- Reviżjoni tal-Ftehim ta' Kollaborazzjoni eżistenti ma entitajiet tal-Gvern. u entitajiet mhux tal-gvern
- Diskussjoni teknika dwar l-implimentazzjoni ta' proġett magġuri 1 (ġdid) għat-twaqqif ta' Allarm ta' Paniku għall-Vjolenza Domestika